


**AZƏRBAYCAN RESPUBLİKASININ  
AUDİTORLAR PALATASI**

**AZƏRBAYCAN RESPUBLİKASININ AUDİTORLAR PALATASI  
SƏDRİNİN 2020-Cİ İL 15 APREL TARİXLİ 1/12 SAYLI  
SƏRƏNCAMI İLƏ TƏSDİQ EDİLMİŞ "PANDEMIYAYA QARŞI  
MÜBARİZƏ VƏ ONUN NƏTİCƏLƏRİNİN ARADAN  
QALDIRILMASINA DAİR AZƏRBAYCAN RESPUBLİKASI  
AUDİTORLAR PALATASININ TƏDBİRLƏR PLANI" NİN  
İCRASI BARƏDƏ**

**ARAYIŞ**

**Məsul şəxslər:**

*İşçi Qərargahın rəhbəri*



S. Gülməmmədov

*İşçi Qərargahın üzvləri:*



F. Qarayev


N. Talibov



Q. Əhmədov



V. Rəhimov



V. Cavadov

24 aprel 2020

**Azərbaycan Respublikası Auditorlar Palatası sədrinin 2020-ci il 15 aprel tarixli  
1/12 sayılı Sərəncamı ilə təsdiq edilmiş “Pandemiyaya qarşı mübarizə və onun  
nəticələrinin aradan qaldırılmasına dair Azərbaycan Respublikası Auditorlar  
Palatasının Tədbirlər Planı”nın icrası barədə**

**A R A Y I Ş**

Azərbaycan Respublikası Auditorlar Palatası sədrinin 2020-ci il 15 aprel tarixli 1/12 sayılı “Pandemiyaya qarşı mübarizə və onun nəticələrinin aradan qaldırılmasına dair Azərbaycan Respublikası Auditorlar Palatasının Tədbirlər Planının təsdiq edilməsi barədə” Sərəncamının 4-cü bəndinə uyğun olaraq, İşçi Qərargahı tərəfindən Auditorlar Palatasının 2020-ci il üzrə iş planına müvafiq dəyişikliklərin edilməsi barədə təkliflər hazırlanmış və 2020-ci il 20 aprel tarixində xidməti məktubla Palatanın sədri cənab V.Novruzova təqdim edilmişdir. Palata sədrinin göstərişinə əsasən həmin təkliflər Auditorlar Palatasının 2020-ci il 24 aprel tarixində Palatanın onlayn keçirilən Şura iclasında müzakirə edilmiş və müvafiq qərar qəbul edilmişdir.

Həmin Sərəncamın 5-ci bəndinə uyğun olaraq, Sərəncamın mətni və Tədbirlər Planı Azərbaycan, rus və ingilis dillərində Palatanın internet sahifəsində yerləşdirilmişdir.

Palata sədrinin 2020-ci il 15 aprel tarixli 1/12 sayılı Sərəncamı ilə təsdiq edilmiş “Pandemiyaya qarşı mübarizə və onun nəticələrinin aradan qaldırılmasına dair Azərbaycan Respublikası Auditorlar Palatasının Tədbirlər Planı”nın 1-ci “Təsərrüfat subyektləri tərəfindən maliyyə hesabatlarının təqdim edilmə dövrünün karantin müddətinə təsadüf etdiyini nəzərə alaraq Auditorlar Palatasının üzvü olan auditor təşkilatlarının rəhbərlərinin və onların zəruri hesab etdikləri məhdud sayda əməkdaşlarının və sərbəst auditorların hərəkətlərinə dair alınmış icazələrin tanınması məqsədilə Azərbaycan Respublikası Nazirlər Kabinetinin yanında Operativ Qərargaha müraciətin hazırlanıb göndərilməsi” bəndinə uyğun olaraq, Auditorlar Palatasının üzvü olan auditor təşkilatlarının rəhbərlərinin və onların zəruri hesab etdikləri məhdud sayda əməkdaşlarının və sərbəst auditorların hərəkətlərinə dair alınmış icazələrin tanınması məqsədi ilə İşçi Qərargahı tərəfindən məktub hazırlanmış və Palata sədrinin imzası ilə 2020-ci il 14 aprel tarixində Azərbaycan Respublikasının Baş naziri, Nazirlər Kabineti yanında Operativ Qərargahın rəhbəri cənab Əli Əsədova müraciət göndərilmişdir. Həmin müraciət Palatanın internet sahifəsində də yerləşdirilmişdir. Həmin müraciətdən sonra Auditorlar Palatasının üzvlərinin hərəkətlərinə dair alınmış icazələr tanınmışdır.

Həmin Tədbirlər Planının 2-ci “Audit sifarişçisinin fəaliyyətinin fasiləsizliyinin qeyri-müəyyənliyi barədə müvafiq mülahizənin olduğu auditor hesabatının (rəyinin) nümunəvi formasının hazırlanması və auditorlara göndərilməsi” bəndinə uyğun olaraq, İşçi Qərargahı tərəfindən beynəlxalq təcrübə nəzərə alınmaqla audit sifarişçisinin fəaliyyətinin fasiləsizliyinin qeyri-müəyyənliyi barədə müvafiq mülahizənin olduğu auditor hesabatının (rəyin) nümunəvi forması hazırlanmış və 2020-ci il 16 aprel tarixində Auditorlar Palatasının üzvlərinin e-mail ünvanlarına göndərilməsi təmin edilmişdir. Eyni zamanda həmin hesabat (rəy) forması Palatanın internet sahifəsində yerləşdirilmişdir.

Həmin Tədbirlər Planının 3-cü “Auditorlar Palatasının internet saytında “COVID-19” bölməsinin yaradılması və mütəmadi yenilənməsi” bəndinə uyğun olaraq, Auditorlar Palatasının internet sahifəsində “COVID 19” bölməsi yaradılmış və həmin bölmənin daxilində “Palata sədrinin sərəncamları”, “Vebinarlar”, “Müraciət”, “KİV”, “Təklif və tövsiyələr”, “Tədbirlər” yarım bölmələri yaradılmış və hər bir bölmə üzrə görülmüş işlər barədə məlumatlar

daxil edilmişdir. İşçi Qərargahı tərəfindən “COVID 19” bölməsində olan məlumatlar mütəmadi olaraq yenilənir.

Həmin Tədbirlər Planının 4-cü “COVID-19” ilə əlaqədar pandemiyanın nəticələrini nəzərə alaraq auditin keyfiyyətini artırmaq məqsədilə pulsuz vebinarların keçirilməsi” bəndinə uyğun olaraq, İşçi Qərargahı tərəfindən təsdiq olunmuş plana əsasən ilk vebinar 2020-ci il 14 aprel tarixində “Pandemiya şəraitində auditor xidmətinin qarşısında duran problemlərin və vəzifələrin həllinə dair” mövzusunda keçirilmişdir. İşgüzar şəraitdə keçən vebinar da audit sahəsində mövcud vəziyyət, qarşıda duran problemlər və vəzifələrin həllinə dair peşəkar müzakirələr aparılmışdır. Vebinarın gedişində qərara alınmışdır ki, Auditorlar Palatasının üzvləri olan auditor təşkilatları və sərbəst auditorların təqdim etdikləri təklif və tövsiyələr Palata tərəfindən Pandemiyaya qarşı mübarizə və onun nəticələrinin aradan qaldırılmasına dair hazırlanacaq Tədbirlər Planında əks etdirilsin və həyata keçirilməsi üzrə təxirə salınmaz tədbirlər görülsün. Auditorlar Palatasının üzvlərinin təklif və tövsiyələri nəzərə alınaraq təsdiq edilmiş və Tədbirlər Planında öz əksini tapmışdır.

Növbəti vebinar 2020-ci il 23 aprel tarixində “Pandemiya şəraitində beynəlxalq təcrübə nəzərə alınmaqla auditin aparılması yolları” mövzusunda keçirilmişdir. Vebinar da giriş sözü söyləyən Palatanın İcraçı direktoru, İşçi Qərargahın rəhbəri Səbuhi Gülməmmədov hamını salamladı və koronavirus dövründə pandemiya qarşı mübarizədə audit sahəsində bu günə qədər Auditorlar Palatasının gördüyü işlər barədə geniş məlumat verdi. Sonra vebinarın mövzusu ətrafında Elm və auditor fəaliyyətinin metodoloji təminatı üzrə komitənin sədri, “TNM Audit” MMC-nin direktoru Nəcəf Talibov, “Alfa-Audit” QSC-nin auditoru Aygün Səfərova və Beynəlxalq Audit Standartları və Maliyyə Hesabatlarının Beynəlxalq Standartları üzrə komitənin üzvü, “SR Audit Solutions” MMC-nin direktoru Səftər Vəlizadə çıxış edərək pandemiya şəraitində beynəlxalq təcrübə nəzərə alınmaqla auditin aparılması yollarına və sahibkarlıq subyektlərinin bütün növ əməliyyatlarının (bank transaksiyalarının, təsərrüfat, idxal-ixrac, alqı-satqı və digər) onlayn toplandığı və bütün aidiyyəti tərəflərin əlçatanlığı təmin olunduğu vergi, maliyyə və digər hesabatların tərtibinə imkan verən şəffaf (vahid) bazanın yaradılmasına dair öz fikirlərini dinləyicilərə çatdırdılar. İşgüzar şəraitdə keçən vebinar da mövzu ətrafında mövcud vəziyyət, qarşıda duran problemlər və onların həllinə dair peşəkar müzakirələr aparılmışdır.

Vebinarın gedişində qərara alınmışdır ki, Auditorlar Palatasının üzvləri olan auditor təşkilatlarının və sərbəst auditorların təqdim etdikləri təklif və tövsiyələr Palata tərəfindən nəzərə alınsın və pandemiya şəraitinin tələbləri nəzərə alınmaqla auditə dair normativ-hüquqi sənədlərdə, habelə mövcud metodiki bazanın təkmilləşdirilməsi istiqamətində təxirəsalınmaz tədbirlər görülsün.

Vebinar da təqdim edilmiş təklif və tövsiyələr əsasında hazırda Palatada İşçi Qərargahı tərəfindən müvafiq işlər həyata keçirilir. Hər iki vebinar AzərTacda işıqlandırılmış, eyni zamanda Palatanın internet səhifəsində Azərbaycan, rus və ingilis dillərində yerləşdirilmişdir. Auditorlar Palatasının üzvlərinin vebinarlara qoşulması ilə əlaqədar əvvəlcədən İşçi Qərargahı tərəfindən texniki-təşkilati işlər həyata keçirilmiş, vebinara qoşulmaqla əlaqədar Təlimat hazırlanmış və Auditorlar Palatasının bütün üzvlərinə göndərilmişdir. Hazırda İşçi Qərargahı tərəfindən növbəti həftədə keçiriləcək vebinarla əlaqədar müvafiq tədbirlər həyata keçirilir.

Həmin Tədbirlər Planının 5-ci “COVID-19” ilə əlaqədar hər həftə keçirilən vebinarların nəticələrinə dair auditorlardan daxil olmuş təklif və tövsiyələrin operativ olaraq araşdırılması və 2 gün ərzində müvafiq tədbirlərin görülməsi” bəndinə uyğun olaraq, İşçi Qərargahı tərəfindən istər vebinarlarda, istərsə də digər vaxtlarda Palatanın üzvləri tərəfindən daxil olmuş müraciətlər operativ olaraq araşdırılır və müvafiq tədbirlər görülür. Daxil olmuş

müraciətlərin, təklif və tövsiyələrin icrası barədə Palatanın üzvləri məlumatlandırılır və Palatanın internet səhifəsində yerləşdirilir.

Həmin Tədbirlər Planının 6-cı "Auditorları distant fəaliyyətə yönəltmək məqsədilə Auditorlar Palatasının rəsmi internet səhifəsində maarifləndirici materialların yerləşdirilməsi" bəndinə uyğun olaraq, İşçi Qərargahı tərəfindən "COVID-19" ilə əlaqədar istər beynəlxalq audit qurumlarının xüsusi əhəmiyyətə malik məsələlər barəsində tövsiyələri və istərsə də yerli qanunvericiliklərdə və normativ hüquqi aktlarda edilmiş dəyişikliklər barədə materiallar vebinarlarda Auditorlar Palatasının üzvlərinə çatdırılır və eyni zamanda Palatanın internet səhifəsində yerləşdirilir.

Həmin Tədbirlər Planının 7-ci "Auditorlara hər zaman dəstək olmaq məqsədilə Palatanın İşçi Qərargahının işinin iş günləri saat 9:00-dan 18:00-dək distant təşkili" bəndinə uyğun olaraq, Palatada hər gün İşçi Qərargahının üzvləri tərəfindən bir nəfər məsul şəxs müəyyən edilmiş, eyni zamanda İşçi Qərargahının qeydiyyat kitabı açılmış və həmin məsul şəxs tərəfindən İşçi Qərargahına daxil olmuş məlumatlar qeydə alınır, təhlil edilir və icrası istiqamətində müvafiq tədbirlər həyata keçirilir.

Həmin Tədbirlər Planının 8-ci "Auditorlar Palatası, auditor təşkilatları və sərbəst auditorlar tərəfindən "COVID-19" fonduna maddi dəstəyin göstərilməsinin genişləndirilməsi" bəndinə uyğun olaraq, ölkədə koronavirus infeksiyasına yoluxma hallarının qarşısının alınması məqsədi ilə aparılan preventiv və profilaktik tədbirlərin gücləndirilməsi barədə Azərbaycan Respublikasının Prezidenti İlham Əliyev cənablarının təşəbbüsünə ilk gündən Azərbaycan Respublikasının Auditorlar Palatası, onun əməkdaşları, auditor təşkilatları və sərbəst auditorlar qoşularaq Koronavirusla Mübarizəyə Dəstək Fonduna könüllü olaraq yardım etmişlər. Hal-hazırda bu istiqamətdə işlər davam etdirilir.

Koronavirusla Mübarizəyə Dəstək Fonduna könüllü olaraq yardım edən Auditorlar Palatasının büdcəsindən, əməkdaşlarının əmək haqqından, auditor təşkilatlarının büdcəsindən və sərbəst auditorlardan köçürülən yardımlar barədə məlumat Fondun və Palatanın internet səhifəsində yerləşdirilir.

Həmin Tədbirlər Planının 9-cu "COVID-19"un təsiri ilə bağlı Auditorlar Palatasının üzvləri arasında distant sorğunun keçirilməsi" bəndinə uyğun olaraq, iki istiqamət üzrə sorğu forması hazırlanmış, suallar formalaşdırılmış və 2020-ci il 15 aprel və 20 aprel tarixlərində Auditorlar Palatasının üzvlərinə göndərilmişdir. Hal-hazırda işçi qrupu tərəfindən cavablandırılmış sorğular təhlil edilir. Auditorlar Palatasının üzvlərinə göndərilmiş sorğular Palatanın internet səhifəsində yerləşdirilmişdir.

Həmin Tədbirlər Planının 10-cu "COVID-19" ilə əlaqədar maliyyə zərərinə məruz qalmış auditor təşkilatlarına və sərbəst auditorlara, habelə Auditorlar Palatasına dəyən zərərin qarşılınması məqsədilə aidiyyəti qurumlara müraciətlərin hazırlanması və göndərilməsi" bəndinə uyğun olaraq, işçi qrupu tərəfindən "COVID-19" ilə əlaqədar maliyyə zərərinə məruz qalmış auditor təşkilatlarına və sərbəst auditorlara, habelə, Auditorlar Palatasına dəyən zərər araşdırılır və araşdırmanın nəticəsinə uyğun olaraq yaxın günlərdə aidiyyəti qurumlara müraciətlərin hazırlanması və göndərilməsi təmin ediləcəkdir.

Həmin Tədbirlər Planının 11-ci "Pandemiya şəraitində və onun nəticələri ilə əlaqədar yeni dövrün tələbləri nəzərə alınmaqla auditorların ixtisasartırma kurslarının tədris proqramlarının təkmilləşdirilməsi" bəndinə uyğun olaraq, Kadr hazırlığı şöbəsi müdiri E.Behbudova və Elm və auditor fəaliyyətinin metodoloji təminatı üzrə komitənin sədri N.Talıbov tərəfindən tədris proqramının təkmilləşdirilməsi istiqamətində hal-hazırda işlər davam etdirilir. Görülmüş işlər barədə materiallar 2020-ci il may ayında təqdim ediləcəkdir.

Həmin Tədbirlər Planının 12-ci "Auditor təşkilatları və sərbəst auditorlar tərəfindən aparılmış auditlərin keyfiyyətinin monitorinqinin həyata keçirilməsinin 2020-ci il 01 iyul tarixinə

qədər dayandırılması (Sifarişçilərdən və səlahiyyətli dövlət orqanlarından daxil olan müraciətlər əsasında monitorinqlər istisna olmaqla)” bəndinə uyğun olaraq, auditor təşkilatları və sərbəst auditorlar tərəfindən aparılmış auditlərin keyfiyyətinin monitorinqinin həyata keçirilməsi 2020-ci il 01 iyul tarixinə təxirə salınmışdır. “COVID-19” dövründə audit sifarişçilərindən və səlahiyyətli dövlət orqanlarından monitorinqin aparılması ilə bağlı heç bir müraciət daxil olmamışdır.

Həmin Tədbirlər Planının 13-cü “Fəaliyyətində yuxarı riskli hallar müşahidə olunan auditor təşkilatlarının və sərbəst auditorların müəyyən olunması” bəndinə uyğun olaraq, Keyfiyyətə nəzarət üzrə komitə, Auditin təşkili, hesabatlılıq və informasiya idarəsi və Keyfiyyətə nəzarət şöbəsi tərəfindən hazırda araşdırmalar və təhlillər aparılır.

Həmin Tədbirlər Planının 14-cü “Yuxarı riskli auditor təşkilatlarının və sərbəst auditorların apardıqları auditlərin keyfiyyətinə dair monitorinqin distant qaydada həyata keçirilməsi” bəndinə uyğun olaraq, Keyfiyyətə nəzarət üzrə komitə, Keyfiyyətə nəzarət şöbəsi və Komitənin müfəttişləri tərəfindən fəaliyyətlərində yuxarı riskli hallar müşahidə olunan auditor təşkilatlarının və sərbəst auditorların apardıqları auditlərin monitorinqinin distant qaydada həyata keçirilməsinə 2020-ci il 01 iyul tarixindən başlanılacaqdır.

Həmin Tədbirlər Planının 15-ci “COVID-19”la bağlı aşağıdakı internet resurslarından pulsuz istifadə imkanı verən beynəlxalq təşkilatlar barəsində auditorların məlumatlandırılması və həmin resurslardan pulsuz istifadə etməklə beynəlxalq audit təcrübəsindən faydalanmasının təşkili (materiallar əlavə olunur)” bəndinə uyğun olaraq, İşçi Qərargahı tərəfindən həmin materiallar əldə edilmiş, Palatada keçirilmiş vebinarlarda həmin məlumatlar üzvlərə çatdırılır və eyni zamanda bu məlumatların əldə olunmağına dair materiallar və linklər Palatanın internet sahifəsində yerləşdirilmişdir.

Həmin Tədbirlər Planının 16-cı “Auditor xidmətlərinin dəyərinin tövsiyə olunan minimum hədlərinin karantin dövründə yol verilən səviyyədə yumşaldılmasına dair təkliflərin verilməsi” bəndinə uyğun olaraq, Maliyyə təminatı və xarici əlaqələr idarəsinin rəisi V.Rəhimov və Auditin təşkili, hesabatlılıq və informasiya idarəsinin rəisi V.Cavadov tərəfindən təkliflər hazırlanmış və 2020-ci il 23 aprel tarixində xidməti məktubla Palatanın sədri cənab V.Novruzova təqdim edilmişdir. Palata sədrinin göstərişinə əsasən həmin təkliflər Palata Şurasının 2020-ci il 24 aprel tarixində keçirilmiş onlayn iclasında müzakirə edilmiş və müvafiq qərar qəbul edilmişdir.

Həmin Tədbirlər Planının 17-ci “Auditor təşkilatlarına və sərbəst auditorlara dəstək göstərmək məqsədilə, onların təqdim etdiyi elanların pulsuz Auditorlar Palatasının rəsmi internet sahifəsində yerləşdirilməsi” bəndinə uyğun olaraq, hal-hazırədək Auditorlar Palatasının üzvləri tərəfindən heç bir müraciət daxil olmamışdır.

Həmin Tədbirlər Planının 18-ci “Palata üzvləri ilə razılaşdırılmaqla auditorların ixtisasartırma kurslarının distant üsulla keçirilməsinin təşkili” bəndinə uyğun olaraq, həmin bəndin icrası Kadr hazırlığı şöbəsi, Rəqəmsal transformasiya və innovasiyaların tətbiqi idarəsi və Auditorların ixtisasartırması və peşə təhsili üzrə komitə tərəfindən 2020-ci ilin sentyabr-oktyabr aylarında təmin ediləcəkdir.

Həmin Tədbirlər Planının 19-cu “Auditor xidməti bazarı haqqında informasiya bazasının çevikliyinin və keyfiyyətinin yüksəldilməsi” bəndinə uyğun olaraq, Auditin təşkili, hesabatlılıq və informasiya idarəsi və Rəqəmsal transformasiya və innovasiyaların tətbiqi idarəsi tərəfindən müvafiq işlər davam etdirilir.

Həmin Tədbirlər Planının 20-ci “Auditor təşkilatlarının və sərbəst auditorların sifarişçi qurumlarının audit komitələri ilə qarşılıqlı əlaqələrinin distant təşkili və genişləndirilməsi” bəndinə uyğun olaraq, Auditin təşkili, hesabatlılıq və informasiya idarəsi, Rəqəmsal

transformasiya və innovasiyaların tətbiqi idarəsi və Auditorlar Palatasının üzvləri tərəfindən müvafiq işlər davam etdirilir.

Həmin Tədbirlər Planının 21-ci "Pandemiya şəraitinin tələbləri nəzərə alınmaqla audite dair normativ-hüquqi sənədlərdə mövcud metodiki bazanın təkmilləşdirilməsi" bəndinə uyğun olaraq, Hüquqi təminat idarəsi, Elm və auditor fəaliyyətinin metodoloji təminatı üzrə komitə və Auditor fəaliyyətinə dair hüquqi məsələlər üzrə komitə tərəfindən müvafiq işlər davam etdirilir.

Həmin Tədbirlər Planının 22-ci "Auditorlar Palatasının üzvləri tərəfindən Auditorların Müstəqillik Qaydalarına və Peşəkar Mühasiblərin Beynəlxalq Etika Məcəlləsinə riayət edilməsinin aktuallığının artırılması" bəndinə uyğun olaraq, Hüquqi təminat idarəsi, Şəffaflığın təminatı, dempinq və haqsız rəqabətə qarşı mübarizə üzrə komitə və Etika, mübahisələr və intizam komissiyası tərəfindən müvafiq işlər davam etdirilir.

Həmin Tədbirlər Planının 23-cü "Azərbaycan Respublikasında auditor xidmətinin inkişaf konsepsiyası hazırlanarkən (2021-2030-cu illər üzrə) yeni dövrün çağırışlarının təmin edilməsi" bəndinə uyğun olaraq, bu istiqamətdə müvafiq işlərin icrası 2020-ci il 01 iyul tarixində nəzərdə tutulmuşdur.

Həmin Tədbirlər Planının 24-cü "COVID-19" ilə əlaqədar maliyyə zərərinə məruz qalmış Auditorlar Palatasının üzvləri olan auditor təşkilatlarına və sərbəst auditorlara üzvlük haqqının 2020-ci il 01 avqust tarixinə qədər ödənilməsinə güzəşt edilməsi" bəndinə uyğun olaraq, bu barədə Auditorlar Palatasının üzvlərinə üzvlük haqqının ödənilməsi vaxtının 2020-ci il 01 iyul tarixindən 01 avqust tarixinə keçirilməsinə dair məlumat verilmişdir.

Həmin Tədbirlər Planının 25-ci "Sahibkarlıq subyektlərinin bütün növ əməliyyatlarının (bank transaksiyalarının, təsərrüfat, idxal-ixrac, alqı-satqı və digər) onlayn toplandığı və bütün aidiyyəti tərəflərin əlçatanlığı təmin olunduğu vergi, maliyyə və digər hesabatların tərtibinə imkan verən şəffaf (vahid) bazanın yaradılması barədə müvafiq qurumlara təkliflərin hazırlanıb göndərilməsi" bəndinə uyğun olaraq, işçi qrupu tərəfindən 2020-ci il 23 aprel tarixində keçirilmiş vebinarda geniş müzakirələr aparılmış və bu istiqamətdə müvafiq işlər həyata keçirilir.

Ümumiyyətlə Tədbirlər Planından əlavə, "COVID-19" ilə əlaqədar Auditorlar Palatasında Palata sədrinin beş sərəncamı təsdiq edilmiş, 2020-ci il 08 aprel tarixində Auditorlar Palatası sədrinin auditor təşkilatlarına və sərbəst auditorlara müraciəti qəbul edilmiş, Palata sədrinin Pandemiyaya qarşı mübarizə ilə əlaqədar dövlətin gördüyü işlərlə bağlı 2020-ci il 14 aprel və 17 aprel tarixlərində AzərTac-da müsahibələri dərc edilmiş, 2020-ci il 18 aprel tarixində Space TV-də müsahibəsi işıqlandırılmışdır. Həmin müsahibələr barədə vebinarlarda Palatanın üzvlərinə məlumat verilmiş və Palatanın internet sahifəsində yerləşdirilmişdir.

İşçi Qərargahı tərəfindən Auditorlar Palatası sədrinin 2020-ci il 15 aprel tarixli 1/12 sayılı "Pandemiyaya qarşı mübarizə və onun nəticələrinin aradan qaldırılmasına dair Azərbaycan Respublikası Auditorlar Palatasının Tədbirlər Planının təsdiq edilməsi barədə" Sərəncamı ilə təsdiq edilmiş Tədbirlər Planında icrası davam etdirilən tədbirlərin həyata keçirilməsi üzrə işlər davam etdirilir və görülmüş işlər barədə Sərəncama uyğun olaraq Palatanın sədrinə müvafiq arayış hazırlanıb təqdim ediləcəkdir.

Tədbirlər Planının icrası ilə bağlı hazırlanmış Arayışın mətni Palatanın internet sahifəsində yerləşdirilmişdir.

**Auditorlar Palatasının  
İcraçı direktoru, İşçi  
Qərargahın rəhbəri**

**Səbuhi Gülməmmədov**  
24.04.2020-ci il

